

ዘለዘለና ጸሎትናን ጸምናን ምጽዋትናን ከምቲ ናይ ጸሐፍትን ፈረሳውያን ዝተጠቐምሉ ኣገባብ ርእይልና ስምዑልና፣ ኢልካ መለኮት ወይ ጠርምባ ምንፋሕ ዘይኮነስ ቦቲ መድኃኒና ኢዮሱስ ክርስቶስ ብቻሉን ብኣብዮቱን ዝመሃረና ኣገባብ ተኸቲልና ጽቡቕ ምስንዳው ከምዘድልዮና ኣዘኻኸኺሮም።

ክብረ በዓል ደብረ ጽንሰታ ለማርያም ኣሥመራ

ዓመታዊ ክብረ በዓል፡ ደብረ ጽንሰታ ለማርያም ኣሥመራ፡ ሰኔይ 28 ሕዳር 2016 ዓ.ም ካበዮ ቁምስናታቶም ዝመጹ ነጋድያን ብዙኃት ውሉደ ክህነትን ደናግልን ምእመናንን ኣብ ዝተረኸቡሉ፡ ብጸሎት ታሰዕትን ዋዜማን ናይ እቲ ዕለተ በዓል መስዋዕተ ቅዳሴን ካልእ መደባትን ተሰንዮ፡ ብዓቢይ ዓጀብን መንፈሳውነትን ክበሩ ዊጥሉ። ንኸብረ እዚ በዓል ብቅንያቱ ብመቐጸርያ ዝሰነ፡ በብዓይነቱ ጸሎትን ኣስተንትኖን ብዝተፈላለዩ ንዕሴት እግዚእትን ማርያምን ዝምልከት ኣስተምህሮታትን ዋዜማን ማኅሌትን ከምዝተኻየደ ክምልከት ከሎ፡ ብዕለቱ ሰኔይ ንግሆ ከኣ ብጹዕ ሊቀጳጳስ ኣቡነ መንግሥተኣብ ተስፋማርያም ምስ 10 ለባሲያን ካህናት ዝመርሕዎ፡ ብዙሕ ሕዝቢ ዝተሳተፎ፡ መስዋዕተ ቅዳሴ ዓሪጉ። ሲዲቡ ከኣ ኣብ ከባቢ እቲ ደብረ ኣብ ዘሎ ንደናታት ብጸሎት ምህለጎን መዛሙርን መቐጸርያን ቡራኬ ቅብርባንን ዝማዕረገ ሰፊሕ ዑደት ተፈጸሙ።

ኣብዚ ድሙቕ በዓል ብጹዕ ሊቀጳጳስ ንነጋድያን ኣብ ዘስምዕዎ ስብከት፡ ብጹዕ ሊቀጳጳስ እንደዕ ናብዚ በዓል ፅንሰታ ብደሓን ኣብጽሓና ድሕሪ ቢሎም፡ እዚ በዓል እግዚእትን ማርያም ከነብዕል ከሎና ናይ ኣደና በዓል ኢና ነኸብር ዘሎና። ንሳ ትሕቲ፡ መንፈሳዊት፡ ኣብ ዝ ናዝሬት ብትሕትና ትኅብር ዝነበረት ድንግል ኢያ።ሓደ መዓልቲ ከኣ ገብርኤል መልካኸ ተላኢኹ ፡መሰላም ንኣኪዩመ እናበለ ሰላምታ ኣቕረበላ። ቅድሚይቢ ብኣምሳል እንተዘይኮይነ፡ ብቀጥታ ብዛዕባ ማርያም ዝተዛረበ ኣይነበረን። ንሳ ፍጥርቲ ከነሳ፡ ኣደ ፈጣሪ፡ ድኽምቲ ከነሳ፡ ኣደ ሓያል ክትክውን ተመርጸት። ኣምላኽ ንጽሕት እም ንጽሓን፡መሪ ክትከውን ባዕሉ መረጸ።

በዚ ከኣ ቤተክርስቲያን ሳብዘይ ናይ ኣዳም ኃጥኣት ከምዝተጠነሰትጩ ትኣምን። እግዚእትን ማርያም ብዘይ ናይ ኣዳም ኃጥኣት ዝተጠነሰት ኣደ መድኃኔ ኣለም ክትከውን ስለዝነበራ ንጽሕቲ ክትኸውን ነይርዋ። መድኃኔዓለም ቅድሚ ኩሉ ንኣኣ ኣዶ ኣድኅኑ።እምበኣር ንንጽሕቲ ድንግል ማርያም ክንውድሳ ከሎና ንክርስቶስ ኢና ንውድስ ዘሎና ኢሎም።

ቀጺሎም ብጹዕ ሊቀጳጳስ ገብርኤል መልካኸ ኦ ምልእተጸጋጭ ቢሉ ሰላምታ ምስ ኣብጽሓላ እዚ ከመይ ቢሉ ይኸውን ቢላ ሓቲታ መግለጺ ምስ ተዋህባ እኒሆ ኣነ ባርያ እግዚአብሔር እየ፡ ከምቲ ዝበልካኒ ይኸነለይጩቤላ መሳርሕቲ ድሕነት ክትከውን ሕራይ ምስ በለት ኩሉ ሕራይ ኩይነ፡ ሰማይ ምስ ምድሪ ተዓሪቁ፡ ከምቲ ያዕቆብ ዝረእዮ መሳልል ኩይና ከኣ ነኣና ነዞም ኣብ ቆላ ንብዓት እንገብር ብወዳ ብርሃን ኣብረሀትልና፡ በቲ ናታ ሕራይ መድኃኔ ዓለም ድኅነት፡ ሰላም ሓዙ መጽኡ ብምባል ግደ እግዚእትን ማርያም ኣብ ተግባረ ድኅነት ገለጸም።

ኣስዒቦም ድሕሪ እቲ ናይ ቅዱስ ወንጌል መግለጺ ንሕናኸ ዝብል ሕቶ ብምሕታት ሰለስተ ነጥቢ ከም መልእኸቲ ናይቲ ዕለት ኣመሓላለፎም። ከምቲ እግዚእትን ማርያም ንቻል ኣምላኽ ጽን ቢላ ሰሚዓ፡ተረፈኣ፡ ክትኣምንን ክትእዘዝን ዝኸኣለት ንቃል ኣምላኽ ዝሰምዕ ክፉት ልብን ኣእምሮን ይገልፈና። ብዛዕባ እምነትና ፍልጠትና ውሑድ ኢዩ።እዚ ከኣ ንቃል ኣምላኽ ብጽቡቕ ልብና ከፈትና ስለዘይንሰምዕ ኢዩ። ኢዮሱስ ግና እትሰምዕ እዝኒ ዘላቶ ይስማዕ ይብለና።

ክልተ እዝኒ ከምዘሎና ይፈልጥ ኢዩ፡ እንተኾነ ብምስትውዓልዶ ንቃል ኣምላኽ ንሰምዓሉ?። ካልኣይ ከኣ ከምቲ እግዚእትን ማርያም ንጽሕት እምንጽሓን ዝኾነት ንጽሕና ልቢ፡ ንጽሕና ሕይወት ክህልወና፡ ብንጽሕና ክንገብር ሓግዝኒ ንበላ። ከምኡ-መውን ከምቲ ሓዋርያ ያዕቆብ እምነት ብዘይ ግብሪ ምውቲ እዳ፤ ዝበሎ እምነትና ብግብሪ ክንገብር ይግባእ።

ዓመት ምሕረት ቅድሚ ገለ መዓልታት እኳ እንተተዓጽው፡ ምሕረት ኣምላኽ ግና ኣይተዓጽወን። ካብቲ ኢዮሱስ ዝተወልደሉ እዋን ጀሚሩ ዓመት መጸ፡ ዓመት ምሕረት፡ ወርሒ መጸ ወርሒ ምሕረት፡ ሰሙን መጸ ሰመን ምሕረት፡ ሰዓት መጸ ሰዓት ምሕረት ኢዩ። ስለዚ እንተተጋገና ምሕረት ክንሓትት፡ እንተሓግእና ክንሳሕ፡

እንተጠመና ቅዱስ ቁርባን ክንምገብ፡ እንተጸግእና ቃል ኣምላኽ፡ እንተተባኣስና ክንዕረቕ ኣምላኽ ኩሉ ሂቡና ኣሎ። ሃብታማት ኢና ንጠቐመሉ። ንዘመነ ምጽኣት ከኣ ብዝግባእ ንሰናዶ። ብሩኽ በዓል ይግበረልና ቢሎም፡ ስብከቶም ብዝዛዘሙ ብእግዚኣታን ቡራኬን ዝኸረ በዓል ተዛዘመ።

ክብረ በዓል ማርያም ጽዮን ዓዲ ንኣምን

ክብረ በዓል ማርያም ጽዮን 21 ሕዳር ብቆጻጽራ ግዕዝ (30 ሕዳር 2016) ኣብተን ብታቦት ማርያም ጽዮን፤ ዝጽዋዓ ኣድባራት ዓድታት ጽዮን ካቶሊካዊት ቤተክርስቲያን ካህናትን፡ ምእመናንን መነኮሳትን፡ ኣብ ዝተሳተፍሉ ብናይ ምሉእ መዓልቲ መንፈሳውን፡ ባህላውን ኣገባብ ተባዒሉ።

ኣብ ርእሰ ኤጳርቅና ኣሥመራ፡ ኣብ ዓዲንኣምን ዝኸረ በዓል ብናይ ድሮ ዋዜማ ጀሚሩ፣ ብጹዕ ሊቀጳጳስ ኣቡነ መንግሥተኣብ ተስፋማርያምን ሓያሎ ካህናትን ምእመናንን ኣብ ዝተሳተፍዎ ብድምቀት ተባዒሉ። ብጹዕ ሊቀጳጳስ ኣቡነ መንግሥተኣብ ነቲ በዓል ኣመልኪቶም ንነጋድያን ኣብ ዘስምዕዎ ስብከት ጽዮን ኣብ ብሉይ ኪዳን ኣብቲ ኢዮርሳሌም ተደኩናትሉ ዘላ በሪኽ ቦታ እትርከብ እምባ ወይ ደብሪ ኮይና፡ ንእስራኤላውያን ዓቢይ ትርጉም ዝነበሮ፡ ቦታ ኢዩ።

እዚ እምባ ጽዮን ምስ እግዚእትን ማርያም እንታይ ኣተሓሓዞ እንተብልና ከኣ እግዚእትን ማርያም ንል ጽዮን፡ ትምክሕቲ ሕዝቢ እስራኤል፡ ብምዃና ከምቲ እምባ ጽዮን ንሕዝቢ እስራኤል ዕርዳ፡ መከላኸሊ፡ ናይ ህላዌ እግዚአብሔር መረጋገጺ ኮይነኑዎም ዝነበረ፡ ንኣናጭውን እግዚእትን ማርያም ክሳብ እታ ሰማያዊት ጽዮን እንበጽሕ፡ ንክርስቶስ ስጋ ዘልበሰት ማርያም ጽወነይቲ፡ ናብ ወዳ ክትመርሓናን ጸግዕን ዋልታን ክትኮነና ኢያ። ነዛ መጻናኒዒት ሕዙናት፡ ኮኸብ ጽባሕ ማርያም እንተሓዘና፡ ምስኣ እንተተዓዘና ንወዳ እንተ ሓዘና ኣብኡ ከምእንበጽሕ ርጉጻት ኢና ኢሎም።በዚ ዕለት ብጹዕ ሊቀጳጳስ ን 10 ቆልዑ ቅብኣት ሚሮን ቅቢኣም።

ብተመሳሳሊ መንገዲ ክብረ በዓል ማርያም ጽዮን ኣብ መንደፈራን፣ ዓደ ኮሎምንን፣ ብድምቀት ከምዝተባዕለ ክምልከት ከሎ፣ ድሕሪ እቲ ዝዓረገ መስዋዕተ ቅዳሴ፡ ኣብ መንደፈራ ኣባ ፍስሓጽዮን ዓንደማርያም ዓደ ኮሎም ከኣ ኣባ ሳህለ ሃይለ እምባ ጽዮን እግዚአብሔርን ሰብን ዝራከቡሉ ደብሪ ምንባሩ ጠቂሶም፣ ኣብ ሓዲስ ኪዳን ከኣ እታ ወልደ እግዚአብሔር ሰብ ኪኸውን ምስ ደለዩ ካብኣ ሥጋ ለበሱ፣ ንኣምላኽን ሰብን፣ ዘራኸበት እግዚእትን ማርያም ጽዮንጭያ። ከምቲ ደብረ ጽዮን ኣብ ብሉይ ኪዳን ዑቕባን ተስፋን ደቂ እስራኤል ዝነበረት ሎሚጭውን እግዚእትን ማርያም ተስፋናን ዑቕባናን እያ፡ ብምባል ምስ ኢዮቤል ዓመት ምሕረት ኣተሓሓዘም ሰፊሕ ስብከት ኣስሚያም።



ሕዳር 2016 ዓ.ም.ፈ. ጎታም ቍ.106 ካቶሊካዊ ቤተጽሕፈት ርእሰ ኤጳርቅና ኣሥመራ (Catholic Secretariat – Archeparchy Asmara)

መሓርቲ ከም እግዚአብሔር ኣባ

ዓመት ኢዮቤል ምሕረት (08 ታሕሣሥ 2015 ክሳብ 20 ሕዳር 2016)



ከምቲ ሰማያትዊ ኣቦኹም ርኅሩኅ ዝኾነ ንስኻትኩም ከኣ ርኅሩኃት ኩነ። (ሉቃ. 6፡136)

ምዝዛም ዓመተ ኢዮቤል ምሕረት ኣብ ርእሰ ኤጳርቅና ኣሥመራ

ብጹዕ ወቅዱስ ርእሰ ሊቃነ ጳጳሳት ፍራንቸስኮስ ዝኣወጁልና ካብ 8 ታሕሳስ 2015 ክሳብ 20 ኅዳር 2016 ዝጸንሐ ዓመተ ኢዮቤል ምሕረት ኣብ ርእሰ ኤጳርቅና ኣሥመራ፡ ብመሠረት እቲ ቅዱስ ኣቦና ኣብታ ገጽ ምሕረት ኣምላኽ እትብል ሓዋርያዊት መልእኹቶም ዝሃብዎ መምርሒ፡ ኣብቲ ዝተወሰነሉ ዕለት ማለት ዝሓለፈ ሰንበት 13 ኅዳር 2016 ዓ.ም ኣብ ርእሰ ኣድባራት ኪዳን ምሕረት ኣሥመራ ብውዕውዕ መንፈስ ምስጋና ተዛዘሙ።

ኮሚቴ ካልኣይ ሰበኻዊ ሲኖዶስን ዓመተ ምሕረትን ብዘውጽኦ መደብ ጸሎት ሳብዕቲ መሠረት "እቲ ቀዳማይ ክፋል ጸሎት ሳልቲ፡ ኣብቲ ዝሓለፈ ሰሙን ኣኣብ ቁምስናኡ እንኪካየድ፡ ቀጺሉ ከኣ ካብ 10 ክሳብ 12 ሕዳር ምእመናንን ሰብ ውፋይ ሕይወትን ብብዝሒ ዝተሳተፍዎ ካብ መስዋዕቲ ምሕረት እፈቲ። ብኣባ ሰለሙን ወልዱ ማሕበረ ልኡካን፡ ፍትሕን ምሕረትን ብኣባ ፍስሓጽዮን ዓ/ማርያም ማሕበር ቅደንቦስኮ፡ ማርያም እኖ ምሕረት፣ ብእናቴ ምሕረት ጸጋይ ደናግል ኮምባኒ ንምሕረት ኣምላኽ ከነስተማቕር ብዝሕግዙ ኣስተምህሮታትን ብስግደት ኣብ ቅድሚ ቅዱስ ቍርባንን መቐጸርያን ምህላላን ቡራኬን ኑዛዜን ዝተሰነዩ ጸሎት ሳልቲ፡ ኪካየድ ቀንዮ።

ኣብቲ ዛሚ ዕለት ሰንበት 13 ኅዳር ከኣ ምእመናን ቍምስናታት ኣሥመራን ካብ ኣሥመራ ወጻኢ ዘለዋ ቍምስናታት ዝመጹ ተወከልቲ ምእመናንን ኣብ ከባቢ ርእሰ ኣድባራት ኪዳን ምሕረት ተኣኻኪቦም፡ መዝሙርን መቍጽሩያን እናብጽሑ ኣብ ቀጽሪ ቤተክርስቲያን ኪዳን ምሕረት ድንገሪ ተኣኻኪቦም፡ ብጹዕ ሊቀጳጳስ ሓጺር መግለጺ ናይቲ መደብ ተዋሂቡ፡ ብሊቀጳጳስን ካልኣት ካህናት ብማይ ጸሎት እናተበረኹ ንቤተክርስቲያን ኣተው። ቤተክርስቲያን ድማ ካብ ጻት ናብ ጻት ቅጽጽ በለት።

ቀጺሉ ኣሽሓት ምእመናንን ሰብ ውፋይ ሕይወትን ዝተሳተፍዎ ብብጹዕ ሊቀጳጳስ ኣቡነ መንግሥተኣብ ተስፋማርያም ምስ 25 ለባሲያን ካህናት ዝተመርሐ መስዋዕቲ ቅዳሴ ብውዕውዕ መንፈስ ዓረገ። ኣብ እዋን ስብከት ብጹዕ ሊቀጳጳስ ኣብ ዘስምዕዎ ስብከት ንኹሎም ካብ ርሑቕን ቀረባን ዝመጹ ምእመናን ከምቲ ኣብዚ ርእሰ ኣድባራት ሓበርና፡ ዓመተ ኢዮቤል ምሕረት ዝጀመርናዮ፡ ሓበርና ክንዛዝዎ እንደዕ ኣብቅዓና ድንገሪ ቢሎም፣ ምዝዛም ክንብል ከሎና ግን ነቲ ቤተክርስቲያን ዝሃበትና ውሱን ግዜ ንምምልካት እምበር ዓመተ ምሕረት ኣይዕጸን ኢዩ። ካብቲ ኢዮሱስ ዝተወለደሉ እዋን ጀሚሩ ሳብዓመተ ምሕረትጭ ቢልና ኢና ንቆጽር ዘሎና፡ ስለዚ ዓመት መጸ፡ ዓመተ ምሕረት፡ ዕለት መጸ፡ ዕለተ ምሕረት፡ ሰዓት መጸ፡ ሰዓተ ምሕረት፡ ደቂቕ መጸ፡ ደቂቕ ምሕረት ኢዩ ኢሎም።



ብእኣ ገይሩ ዘፍቀረና ዓባይ ፍቕሩ፡ ንኣና ብበደልና ምውታት እኳ እንተ ነበርና ምስ ክርስቶስ ሕያዋን ገበረና፣ ብጸጋ ኢኹም ዝደሓንኩም።፤ ዝብል ንዝተዋህበና ዕድል ምሕረት ክንጥቐመሉ ዘተሓሳብና፡ ካብ መልእኸቲ ቅያዕቆብ እምነት ብዘይ ግብሪ ምውቲ እያ፣ ዚብል ከምኡ-መውን ካብ ግብረ ሓዋርያት ቅጹጥርስን ቅዱስ ዮሓንስን ነቲ ዝለመሰ ሰብኣይ ብምሕዋይ እምነቶም ኣብ ግብረ ከምዘውዓሉ ንነፍሲወከፍ ንባብ ሓጺር መግለጺ ሂቦም።

ኣብ ንባብ ቅደምገዳ ኣተኩሮም ከኣ ነቲ ጐይታና ኢዮሱስ ክርስቶስ ኣብ ወንጌል ሉቃስ ኣነ ግና ንኣኻትኩም ንትሰምዑኒ እብለኩም ኣሎኹ፣ ጸላእትኹም ኣፍቅሩ፡ ንዝጸልእኹም ድማ ጽቡቕ ግብሩ። ንዝረግምኹም መርቁ፡ ምእንቲ እቶም ዝጸልእኹም ጸልዩ...ሠናይ ከኣ ግብሩ፡ ክትፍደዩ ከይተጸበኹም ኣለቅሑ፡ እግዚአብሔር ንዘየመስግኑን ንሕሲማትን ርኅሩኅ እዩ እዎ ዓስብኹም ብዙሕ ኪኸውን እዩ፡ ውሉድ እቲ ልዑልጭውን ክትኮኑ ኢኹም። ከምቲ ሰማያዊ ኣቦኹም ርኅሩኅ ዝኾነ ንስኻትኩም

ከአ ርኅሩኃት ኩኑ። አይትፍረዱ አይኸትፍረዱን ኢኸም አይትኸንኑ አይክትኸነኑን ኢኸም። ኅደጉ ኪሕደገልኩም እዩ" ይብላና።

አብዚ ኢዮሱስ ሰለስተ ነገራት አነጻሩ ይነግረና። አቲ ቀዳማይ ካብ ብኣሉታዊ አበሃህላ ጾኦአይትስረኝ፣ አይትቅተል፣ ምባል ብኣወንታዊ አበሃህላ ጾኦአፍቅሩጾጭ፣ መርቁጾጭ፣ ጸልዮጾጭ እናበለ ካብ ክፉእ ካብ ምሕላው ጽቡቕ ምግባር ከምዝሓይሽ፣ ካልኣይ ከአ ንዘፍቀረካ ምፍቃር፣ ንዘለቅሓካ ምምላስ ዘይኮነ፣ እነ ዝያዳ ኢዮ ዝሓተኩም ንጸላእትኩም ኣፍቅሩ። ጸልዮሎም፡ አይትፍረዱ ይብላና። ከምኡ-ጭውን ከም ሓደ ዓቢይ ወይ ፍሉጥ ሰብ ዘይኮነስ ጾኦከምቲ ሰማያዊ ኣቦኸም መሓሪ ዝኾነ መሓርቲ ኩኑጾጭይብለና።

አብዚ ዓመት ምሕረትጭውን ብቆሞሳትና፣ ብደናግል ብመማህራን ትምህርተ ክርስቶስ ተሓጊዝና ነዚ ኢና ከነስተንትን ኣሕሊፍናዮ፡ ሓቢርና ከአ ብዙሕ መደባት ጸሎት፡ ንግደት ፡ ምህላላ ገይርና ንጽድቂ ይግበረልና። እንተኾነ እዚ ኣብዚ ዓመት እዚ ዝተለማመድናዮ ኩሉ ጽቡቕ መሓርቲ ከም እግዚኣብሔር ኣባ ክንከውን ብዝበለጸ ናህሪ ኪንቅጽሎ ኢዩ ዘሎና ኢሎም።

አብ መወዳእታ ከአ ብፁዕ ወቅዱስ ኣቦና ር.ሊ.ጳ. ፍራንቻስኮስ ሎምዘመን ንኢዮሱስ ገጽ ምሕረት ኣምላኽጾጭ ቢሎም ፍሉይ ስም ሂቦምዎ። ምሕረት ኣምላኽ ክንርኢ ናብ ኢዮሱስ ንጠምት። እግዚኣብሔር መን ምኅኑ ክንፈልጥ ናብ ኢዮሱስ ንምጻእ። ንኢዮሱስ ከአ ኣብ ወንጌል ኢና ንረኽቦ። ቢሎም፡ ኪዳነ ምሕረት እኖ ምሕረት ብኣማልድነታ ትሓግዘና፣ ዚቕጽል ዓመት ከአ ዓመተ ሰላምን ቅሳነትን ይግበረልና ቢሎም ስብከቶም ማዘሞም።

አብ መወዳእታ ቅዳሴ ከአ ክበር ኣባ ሰሎሞን ወልዱ ኣባል ኮሚቴ ካልኣይ ሰበኻዊ ሲኖዶስን ዓመተ ኢዮቤል ምሕረትን ኣብጭቲ ካብ 8 ታሕሣሥ 2015 ዓ.ም. ክሳብ 13 ኅዳር 2016 ዓ.ም ዝጸንሐ ዓመት ኢዮቤል ምሕረት ኣብ ርእሰ ኤጳርቅና ኣሥመራ ካብ ዝተፈጸሙ ንሓዋሩጭውን ኪቕጽሉ ዘለዎም መደባትን ንግደት ዓውደ መጽናዕትታትን ካልእ ዓበይቲ ንጥፈታትን ዝምልከት ጽማቕ ጸብጻብ ንሕዝቢ ኣስሚየም።

ቀጺሉ ከአ ብፁዕ ሊቀጳጳስ ነቲ ዕለት ዝደረሱዎ ጸሎት ምስጋና ምዝሃም ዓመት ኢዮቤል ምሕረትን ስርዓት ምዕጻው ኣፈቤት ማእከላይ ማዕጾ ቤተክርስቲያን ኪዳነ ምሕረትን ተገይሩ፡ ናይቲ ጸሎት ሳልስትን ናይ ዕለቱ መደባትን ፍጻሜ ኮነ።

ኩሉ እቲ መደባት እዚ ዕለትን ናይ ምሉእ ዓመት ዝተገብረ መደባትን ይዋእ ዘይተሳተፎ፣ ዘብል እዩ፣ ንእምነት ዘበራብርን ዜነቓቕሕን፡አዝዩ ሓጋዚ እዩ ነይሩ። እቲ ዓመተ ኢዮቤል ምሕረት ይወዳእጭምበር ብሓቂ እቲ ጽቡቕ ተመኮሮ እዚ ዓመት ኪቕጽል ዘለዎ ኢዩ።

ጸሎት ኣብ ምዝሃም ዓመት ምሕረት

8 ታሕሣሥ 2015 - 20 ታሕሣሥ 2016

ኣሥመራ፡ 13 ኅዳር 2016

አ ልዑልን ርኅሩኅን እግዚኣብሔር ኣቦና፣ ክብርን ምስጋናን ንኣኻ ይኹን!

ነቲ ብእናና ቅድስቲ ቤተክርስትያን ጌርካ ዝሠራዕካልና ኢዮቤል ዓመት ምሕረት ብሓጐስ ተቐቢልና ንዓመት ምሉእ ኣስተንቲንና፡ ኣመስጊንና፡ ተማህሊልና፣ ብዝከኣለና ከአ፡ ምስቲ ገጽ ምሕረትካን ርኅራዥኻን ዝኾነ፣ መድኃኒና ጐይታና ኢዮሱስ ክርስቶስ ብምጐሳዝ፣ ምሕረትካ ወስን ዘይብሉን ዘላዓለማውን ፡ ሌላን ጐላላን ዘይገብር ምኅኑ ኣብ ዕለታዊ ሕይወትና ብጭቡጥ ርኢናዮ፣ ጥዲምናዮ፡ ኣስተማቕርናዮውን ኢና።

ነዚ ዓብይ ደማዕካ ሞሳ ንምምላስ ከኣ፣ ንዝተጠራጠሩ ብምምካር፣ ንዝደንቆሩ ብምምሃር፣ ንዝተጋዦ ብምእራም፣ ንዝሓዘኑ ብምጽንናዕ፣ ንዘሸግሩና ብምጽማም፣ ንዝሞቱን ዝለውን ኣብ ጸሎትና ብምዝካር፣ ወንጌል ድኅነት ኢዮሱስ ክርስቶስ ወድኻ ብቃልን ብግብርን ኣበሢርናን መስኪርናን። ንዝጠመዩ ብምብላዕ፣ ንዝጸምኡ ብምስታይ፣ ንዝዓረቐ ብምኽዳን፣ ገሾም ንዝመጹ ብምቕባል፣ ንዝሓመሙን ንዝተኣሰሩን ብምብጻሕ፣ ንዝሞቱ ብምቕባር፣ ብዝከኣለና ገጽ ምሕረትካ ከነጸባርቕ ጽዒርና።

ነዚ ኩሉ ክንገብር ዘኽኣልካና ግን ንስኻ ባዕልኻ ደኣ እምበር ንሕና ኣይኮናን። ገጽ ምሕረትካ በቲ ካብ ሙታን ዝተንስኣ ክርስቶስ ዝተዋህበና መጽናንዒ መንፈስ ሓቅን መንፈስ ጽድቅን እዩ ዝያዳ ዝግለጸልና። ንሱ ኃይልን ጥበብን እንተ ዘይሃበና፣ ንሕና፡ “*መሓርቲ ከማኻ*” ክንከውን ዓቕሚ ኮነ ድልዎት ዮበልናን። *ከምቲ መዝሙር ዳዊት ዝብሎ፡ ንሕናውን ሎሚ፡ “ብቢደል ኣቦታትና ኣይትቕጽዓና፣ ቀልጢፍካ ምሕረት ግበረልና። ከመይ ተሰፋ ቆሪጽና ኣሎና። ኦ ኣምላኽ ምድኃንና፣ ምእንቲ ክብሪ ስምካ ርድኣና። ምእንቲ ስምካ ኢልካ ኣናግፈና፣ ኃጢአትናውን ይቐረ በለልና፣ ስለምንታይ ኣሕዛብ ኣበይ ኣሎ ኣምላኽኩም ዝብሉና?” (መዝ 79፡8-10)። “ኦ ኣምላኽ ሓዲሽ ሕይወት ሃበና፣ ክንድኅን ደማ ገጽካ ኣብርሃልና። ኦ እግዚኣብሔር ኣምላኽ ሰራዊት፣ ክሳዕ መኣዝ ኢኻ እትኹሪ፣ ጸሎት ሕዝብኻ ከአ ዘይትሰምዕ፡ ኣንጌራ ንብዓት ኣብላዕካና።ኦ ኣምላኽ ሠራዊት ሓድሽ ሕይወት ሃበና። ክንድኅን ደማ ገጽካ ኣብርሃልና” (መዝ 80፡3.7) እናበልና ናብ መለኮታዊ ምሕረትካ ነእዊ ኣሎና። ብወገንና ደማ፡ ገጽ ምሕረትካ ከነጸባርቕ፡ ዝከኣለና ክንገብር ቃል ንኣቱ ኣሎና። ኃይልኻን ጥበብኻን ለግሰልና። ከም ምሕረትካ ደኣ እምበር ከም በደልና ኣይትኺደና።*

ሓቂ እዩ፡ ብእፍናስ፡ ክንደይ ጊዜ “ንዝበደሉና ይቐረ ከም ኣንብል በደልና ሕድገልና” ዘይበልና? ክንደይ ጊዜኽ ክንምሕር ንደሊ ዘይበልና?። መንፈስ ቅዱሳካ እንተዘይሓዝና፣ ንሱ ትብዓትን ቆራጽነትን እንተዘይሃበና ዳርጋ ኩሉ ጊዜ “*ተሓዲብና ናብ ጭቃ*” ኢና። ኣብ ሕይወትና ብመንፈሳውነት ክንዓብን ኣብ መንገዲ ድኅነት ክንጐሳዝን፡ ብዘይ ኣምሰሉነት፡ ብሓቂ፡ ብልቢ፡ ብእምነት፡ ርኅሩኃትን መሓርትን ክንከውን ሓግዘና። ነቲ ብዙኅ ጊዜ ብቃልና እንደግሞ፡ ኣብ ግብሪ ከነውዕሎ እንኽእል ንስኻ እንተሓዝካና ጥራይ እዩ። ንኣኻ እንተመሰልና ጥራይ ኢና ከአ እውነተይና ሰላምን ቅሳነትን ታሕጓስን ክንረከብ እንኽእል። ኣብዚ ኢዮቤል ምሕረት ዘስተማቕርናዮን ዝተመሃርናዮን ስራሕ ምሕረት ክንቅጽሎ ኣኽእለና።

ኦ ኣደ ምሕረት ዝኾንኪ እግዝእትነ ማርያም፡ ነቲ ገጽ ምሕረት ኣምላኽ ዝኾነ ፍቁር ወድኺ ክንመስልን ክንከተልን ኣማልድልና። ኣብ ቃና ዘገለለ “*ወይኒ እምበር ተወዲኡዎም* “ ኢልኪ ንወድኺ ብምዝኽኻር፡ ነቶም ሰብ ውራይ፡ ካብ ሕፍረትን ውርደትን ከምዘናገፍከዮም፡ ንኣናውን ካብቲ ኣብ ሕይወትና፡ መዓልቲ መጻ፣ ዘሕፍረናን፡ ዘሰክፈናን፡ ዝወቕሰናን፡ ዘፍርሃናን፡ ክፉእ ሓሳብ፡ ክፉእ ዘረባ፡ ክፉእ ግብራ፡ ብምሕራቁ ከናግፈና ኣጥቢቐኪ ለምንልና። ካብ ኣዕናዊ ውግእን ወረ ውግን፡ ካብ ባእስን ቅርሕንትን፡ ካብ ጥሜትን ሕማምን ከድኅነና በቲ እናታዊ ክእለትኪ ኣብ ቅድሚ ወድኺ ተግበቐልና። ኣሜን።

ኣቦና ኣብ ሰማይ እትነብር..... ሰላም ንኣኺ ኣማርያም..... ስብሓት ለኣብ.....

ኣለና። ሎሚ እንመሃሮ እምበኣር ቅድሚ ኩሉ ንእግዚኣብሔር ነንግሶ፣ ኩሉ እንትናይ ናትካ እኸውን ጥምቀትና ዳግም ቃል ብምእታው ከነሐድሶ፣ ካብ ሎሚ ንደሓር ከምቲ ቅ.ሚካኤል ዝበሎ መን ከም እግዚኣብሔር እናበልና ዝኾነ ይኹን ናይ ጸላኢ መንፈስ ናይ ሓሶት መንፈስ ካባና ክርሕቅ ቃል ክንኣቱ፣ ኣይብሓይለይን ብሓይሉ ኣምላኽን ቅዱሳንን መላእኸቲ እናበልና ነዚ ቃል፣ እዚ ክንፍጽም እዚ ዓዲጭዚ ዓዲ ካቶሊክ ኣሕዋተይ ብሓቂጭዶ ተፋቂርናን ተሓላሲናን ተመሓሔርና ንነብር ኣሎና። ሕይወትና ከመይ ኣሎ ርእስና ክንፍትሽ ብስም እግዚኣብሔርን ቅ.ሚካኤልን ኣስመዓልኩም ኣሎኩ። ቤተክርስትያን ናይ ካህናትን ደናግልን ጥራሕ ኣይኮነትን። ንቁምስናና ኮነ ንሕይወትና ክንጽዕርን ነዞም ኣብ ጥቓኩም ዘለው ተማሃሮ ኮለጅጭውን ከተበራትዕዎም ክትሓቁፍዎም ብዙሕ ዝጸብኦም ነገራት ከም ዘሎ ፈሊጥኩም ከተባራትዕዎም ንሳቶም ከኣ ከማምቁኩም ከተሓሳስቡኩም ይፈቱ። ደጊም ዝሓለፈ ውሕጅ ይውሰዶ ሎሚ ብሓድስ ሕይወት ንበገስ።

ብተመሳሳሊ መንገዲ ዓመታዊ ክብረ በዓል ቅ.ሚካኤል ዓዲተከሌካን ውን ብድምቀት ተበዓሉ። ኣብዚ ውን ቀሺ መሓሪ ላእከ ንበዓሉ ዝምልከት ጥዑም ቃል እግዚኣብሔር ኣስሚየም።

ዘተ ኣብ ሓልዮ ጉስነት መንእሴያት

ሓሙስ 17 ሕዳር ብፁዕ ሊቀጳጳስ ኣቡነ መንግሥተኣብ ምስ ሓለፍቲ ካተሊካዊ ቤት ጽሕፈት ርእሰ ኤጳርቅና ኣሥመራን ኣለይቲ ኣብ ኮለጃት ዝርኽቡ መንእሴያትን፣ መንእሴያት ኣብ ኮለጃት እንታይ ሓልዮትን ጉስነትን ይግበረሎኦም ኣሎ? ንዝመጽእከ እንታይ ክግበር ይከኣል ዝብል ናይ ሓደ ፍርቂ መዓልቲ ናይ ዘተ መደብ ተኻይዱ።

ነቲ መደብ ብፁዕ ሊቀጳጳስ ብ ጸሎት ምስ ክፈትዎ፣ ብተኸታታሊ ካቶሊካውያን ተመሃሮ ኮሎጃት ርእሰ ኤጳርቅና ኣሥመራ ብኃው ስዮም ፍስሃዩ(ኣኃው ተራዳእያን) ብዛዕባ ኣብ ኮሎጃት ማይነፍሖ፣ ኣሥመራ፣ ሓልሓለ ፣ማይ ሓባር፣ ባጽዕ፣ ዓዲሃሎ ዘለው ካቶሊካውያን መንእሴያት ብዝሓምን ተሳትፎኦምን ዝገልጽ እስታስቲካዊ ሓበሬታን ንመንፈሳውነቶም ንምብርታዕ ዝግበረሎም መንፈሳዊ መደባት ሱባኤታት ኣስተምህሮታትን ኣገባብ ምሕደራዊ ኣካይድኦም ዝውሃቦም ኣገልግሎትን ብሰፊሖ ናይ ነፍሲ ወከፍ ኮሎጅ ዓመታዊ ጸብጻብ ኣቕረቡ።

ሲዒቡ ከአ ብመሰረት እቲ ዝቐረበ ጸብጻብ ብዛዕባ ነቶም መንእሴያት ኪወሃብ ዝግባእ ኣስተምህሮታትን ካልእ ጉዳያትን ብተሳተፍቲ ኣኼባ ተኻይዱ።

ጸሎት ፍትሓት

ቀዳም 19 ሕዳር ነተን ኣብቲ ዝሓለፈ ወርሒ ብሓደጋ ኣብ ሸዊት ዕድሚኣን ዝሞታ ኣባላት ደናግል ካቸኺ እናቱ ፎርቱናን እናቱ ማሪታን፣ ንምዝካር መግህርተን ተመሃሮን ትምህርቲ ክርስቶስ መማሃራን ናይቲ ማእከልን ብብፁዕ ሊቀጳጳስ ኣቡነ መንግሥተኣብ ተስፋማርያም ተመራሖም ኣብ ኣብ ርእሰ ኣድባራት ኪዳነ ምሕረት ብሓባር መስዋዕተ ቅዳሴን ጸሎት ፍትሓትን ገይሮምለን።ብፁዕ ሊቀጳጳስ ወንጌል ማር13፣24-ፍ ብምጥቃስ እዘን ኣሓትና ወላ ድኣ ካብዚ ዓለም እዚ ይፈለዩ እምበር ኣብ ሰማይ ኾይነን ኣገልግሎተንን ጸሎተንን ብዝያዳ ከም ዝስርሓን ኩሉ ግዜ ምሳና ከም ዘለዋ ክንኣምን ይግባእ ብምባል ኣጸናኒያም።ኣብታ ዝጸደፈት ኣውቶቡስ ዝነበረን ንእናቱ ንማሪታ ሰፈር ዝቀየራ ውጻእ መዓት መንእሴይጭውን ኣብቲ ቅዳሴ ተረኺቡ ንመማህራን ትምህርቲ ክርስቶስ ብዛዕባጭቲ ኩነታት ሓደጋ ሓበሬታ ሂቡ።

መማህራን ትምህርቲ ክርስቶስ ናይ ክልተ ዓመት ምሩቃት

ንጽባሒይቱ ሰንበት 20 ሕዳር ውን ኣብ ገዳም ካህናት ካምቦኒ ኣብ ሱባኤ ዊዑሎም። ኣብቲ መደቦም ክበር ኣባ እስጢፋኖስ ሕላፉ ብዛዕባ ጸዋዕታን ተልእኮን መማህራን ትምህርቲ ክርስቶስ ኣብ ክልተ ክፉል ዝተመቐለ ሃናጺ ኣስተምህሮ ኣበርክቶምሎም። ነዊሕ ናይ ሓባር ዘተን ምልውዋጥ ተመክርን ግዜጭውን ነይርዎም።

ምእታው ማሕበር ልኡካን ኣብ ከተማ ዓዲ-ኳላ

ብመሠረት ኣቕዲሙ፣ ኣብ ሞንጎ ብፁዕ ሊቀጳጳስ ኣቡነ መንግሥተኣብ ተስፋማርያም ናይ ርእሰ ኤጳርቅናስ ኣሥመራ ሊቀጳጳስን ኣባ ግርማጽኦዮን ነጋሲ ናይ ማሕበር ልኡካት ላሃሪስት ሓለቓ ዝተበጽሖ ስምምዕ፣ ሰንበት 20 ሕዳር 2016 ካህናት ማሕበር ልኡካት ብወግዒ ብመስዋዕተ ቅዳሴ ዝተሰነዩ ስነ-ስርዓት ምርኽካብ፣ ኣብቲ ማሕበር ካቸኺኒ ዓዲ-ኳላ ዝነበርዎ ገዛ ኣትዮም።ኣብዚ ናይ ምርኽኻብ ስነ ስርዓት ወኪል ጳጳስ ርእሰ ሰበኻ ኣሥመራን ብስም መላእ ሰበኻን ብስመይን ብልቢ ኣመስግነኩም ዓስብኹም ካብ እግዚኣብሔር ኣምላኽ ትረኽብዎ ይግበርኩም።

ሊቀጳጳስ ኣባ ከስተ ገ/ሓንስ፣ኣባ ግርማጽዮን ነጋሲ ናይ ማሕበር ልኡካት ላሃሪስት ሓለቕን ኣባ ስምዕያን፣ ገ/ እንዲርያስ ወኪል ማሕበር ካቸኺኒን፣ካልኦት ካህናትን ደናግልን፣ ምእመናን ዓዲ-ኳላን ከባቢኡን፣ዝተሳተፍዎ እዩ ነይሩ።

ሰዓት 6፣30 መስዋዕተ ቅዳሴ ተጀሚሩ፣ናይ ዕለት ንባባት ወንጌል ምስ ተነበ፣ ወንጌል ማቴ 6፣1-16፣ ወኪል ሊቀጳጳስ ኣባ ከስተ ገ/ሓንስ፣ ብመጀመርያ ከምዚ ኢልና ካብ ርሑቕን ቀረባን መጸእና ኣብዚ ደብሪ ቅድስቲ ሬታ ተረኪብና፣ ንኣምላኽና ከነመስግን ስሙ ከነኹብር ዘድልየና ጸጋ ክንልምን ጸጋ ዝገበና ኣምላኽ ክብርን ምስጋናን ይብጽሓዮ፣ ኢሎም።

ብድሕሪኡ ንማሕበር ካህናት ኣሕዋት ካቸኺኒ፣ ንልዕሊ 80 ዓመታት ንሕዝቢ ዓዲ-ኳላን ከባቢኣን ብነፍስን ስጋን ዘገልገልዎ ብፍሉይ ከአ ነቶም ኣቦኦምን ኣዲኦምን ብንግሁኡ ዝተፈልዩዎም ሕጻናት ሓቢሕቦም ዘዕበይዎምን፣ ከምጭኡ እውን ኣብ ዝተፈላለዩ፣ ግዜ ዝኸሰት ደርቂ ንሕዝቢ ዘዐንገልዎ ብሕጽር ዝበለ ብኹሉ ትሕትናኦም ነቲ ንሕዝቢ እግዚኣብሔር ብፍቕርን እምነትን ዘገልገሉዎምን ዝንሰይዎምን ብስም ሊቀጳጳስ ብፁዕ ኣቡነ መንግሥተኣብ እዚ ካብዚ ኣከባቢ ምኻድ(ምልቓቕ)ክአ ንማሕበርኩም ዝያዳ ምዕባሌን ንኣባላት ማሕበር ከአ ንጽድቅን፣ ቅድስናን ዕብዮትን ክገብረልኩም ንምክዳኩም።ሎሚ ንዓኹም ተኪኦም ብመስዋዕተ ቅዳሴ-መስዋዕቲ ናይ ምስጋና ተሰንዮም፣ ማሕበር ልኡካን ላሃሪስት ህላዌኦም ንሕዝብ እግዚኣብሔር ዓዲ ኳላን ከባቢኡን ንምግልጋል ይጅምሩ ኣለው። ርሑስ ምጅማር ይግበረሎም ቢሎም ንማሕበር ልኡካትን ከአ ብስም ሊቀጳጳስን ርእሰ ሰበኻ ኣሥመራን ዕውት ኣገልግሎት እዋን፣ ንማሕበር ከአ ዕብዮት ተመንዮም።ምእመናን ናይጭዚ ከተማን ከባቢኡን ከአ በቲ ሓልዮትን ጸጋን ናይ እግዚኣብሔር እናኣመስገና በብቲ ዘሎና ዓቕምን ክእለትን ብእምነትን ፍቕርን ክንተሓባበርም ይግባእ ክብሉ ኣዘኸኪርም። ደናግል ካቸኺኒ ደናግል ደቂ ፍቕርን ከማኡ ከአ ምእመናን ከተማን ከባቢኡን ብፍሉይ ምእመናን ዓዲ ዜኑ ቆሞስ ኣባ ቶማስ ነጋሽን ቤት ምኽርን ናይ ምስጋናኦም ትሕዝቶ ሒዞም ንካህናት ካቸኺኒ በቲ ዘገልገልዎም ኣመስጊኖም።

ካህናት ልኡካት ላሃሪስት ክአ ርሑስ ምጅማር ክገብረሎም ተመንዮምሎም።ደናግል ካቸኺኒ ዓዲ-ኳላ ተቐበልቲ ኣጋይሽ ኮይነን ድሕሪ ቅዳሴ ግሩም ዝኾነ ቁርሲን ምሳሕን ኣዳልየን ነጋይሽ ኣኣንጊደን።

ናይ ዕለቱ ኣስተንትኖ ክአ ክበር ኣባ ከስተ ገ/ዮሓንስ ካብ ወንጌል ማቴወስ ብዝዕባ ጸም ጸሎት ምጽዋትን ዘሃረብ ክፍሊ ጠቁሶም። ዘሎናዮ እዋን ንበዓል ልደት መድሓኒና ኢዮሱስ ክርስቶስ ነማዕዱ

ዜናን ንጥፈታትን ሰበኻ

ዕለተ ዝኸረ ሙታን ኣብ ኣሥመራ

ምእንቲ ሙታን ምጽላይን በብእዋኑ ብመስዋዕተ ቅዱስ ምዝካሮምን ካብ ጥንቲ ዝጸንሐ፣ ኣብ ትምህርቲ ቅዱስ መጽሓፍን ታሪኽ ኣበውን ዝተመሥረተ እምነት ካቶሊካዊት ቤተክርስቲያን ኢያ፣ በብእዋኑን ኣኣብ ቦታኡን እኳ በዚ ሓሳብባይዚ ዝጽለ እንተኾነ፣ ብሥርዓት ሊጡርግያ ቤተክርስቲያን ግና 1 ሕዳር ዕለት ኩላቶም ቅዱሳን እንኪኸውን፣ 2 ሕዳር ከአ ዕለት-ዝኸረ ሙታን ኢያ፣ እዚ ከአ ነቲ ናይ ምወታን ሱታፌ፣ ናይ እቶም ዝሓለፉ ዕውታትን፣ ናይቶም ኣብ ምድሪ ኣብ መንፈሳዊ ቃልሲ ዝርከቡ ምእመናንን ሓድነት ዝገልጽ ኢያ፣።

በዚ ዕላማን መንፈስን እምበኣር ብቆሞሳት መንበረ ሊቀ ካህናት ኣሥመራ፣ ዝተሰርዐ መደብ መሠረት፣ ሮቡዕ 2 ሕዳር 2016 ዓ.ም ኣብ መካነ መቐብር ጸጸራት ኣሥመራ፣ ቤተክህነትን ደናግልን ምእመናን ቁምስናታት ኣሥመራን ኣብ ዝተረኸቡሉ ብቆሞሳት ዝምራሕ መስዋዕተ ቅዱስን ጸሎተ ፍትሓትን ዓራጉ፣።

ንግሆ ብወጋሕታ ብዙሓት ምእመናን ንፍቁራቶም ብጸሎት ንምዝካርን ዕምባባ ብንምባርን መቃብራት ብምጽጋራይን ፍቅርም ንምግለጽ፣ ናብ መቃብር ጸጸራት ክውሕዙ ተራእዮም፣፣ እዋን ቅዱስ ምስ በጽሖ መስዋዕተ ቅዱስ ብጉባሬ ጀመረ፣፣ ኣብዚ መስዋዕተ ቅዱስ፣ ድሕሪ ንባባት ቅዱሳት ጽሑፋት፡ ሓለቃ ማሕበር ልኡካን ኣባ ግርማጽዮን ነጋሢ ነቲ ዕለት ኣመልኪቶም፣ ኣብ ዘሰምዕም ስብከት ካብ ቅዱስ ወንጌል ምልክት ኅልቀት ዓለም፣ ዝብል ክፋል ኣንቢቦም፤ ሎሚ ኣብዚ መካነ መቐብር እንርከብ ዘለና፣ ነቶም ቅድሚና ብሞት ዝሓለፉ ክንበጽሖም ቡቲ ዝገደፉልና ጽቡቕ ሓድጊ ከነመስግናም፡ ከማኡ ከአ ብሰላም ክፃርፉ ካብ እግዚአብሔር ምሕረት ክንልምነሎም ንርእስና ከአ ንሕናውን መውቲ ምጃና ክንዝክር ኢዩ፡ ኢሎም።

ቀጺሎም ኣባ ግርማጽዮን ከምቲ ኣብ ክረምቲ ዝነበረ ጽቡቕ ዕምባባን ቆጽልን ሕጂ ዘዩሎ፣ ንሕናውን መሬት ስለዝኾንና ናብ መሬት ክንምለስ ኢና። ሕጂ ኣብዚ መካነ መቐብር ኮይና ጥራሕ ዘይኮነስ፣ ኩሉ ግዜ መውቲ ምጃና እንተንዝክር ኣብዚ ሕይወት፣ ንሓድሕድና ክንጨካኸን፣ ክንበኣስ፣ ክንጸላእ፣ ክንቃተል፣ ኣይምተረክበናን። ኣብዚ ነባሪ ቦታ ዩብልናን፣ ካብታ ዝተወልድናላ ዕለት ጀሚርና ናብ ሞት ገጽና እንጉዓዝ ዘለና ነጋድያን ኢና። ጽቡቕ ዝገበረ ናብ መንግሥተ ሰማይ፡ ሕማቕ ዝገበረ ናብ ናይ ዘለዓለም ኩሕይ ከምዝኸይድ ብቀጻሊ እንተንዝክር፡ ዕለታትና ኣብ ሰናይ ግብረ መሕለፍናዮ። መካነ መቐብር ግን ንኩልና ማዕረ ዝገብር፣ መንደቅ ፍልልይን ቅድመ ፍርድን ቁመብቅልን ኣራጊፍና ዕራቅና መጸእና ዕራዕቅና ናብ እግዚአብሔር ከም እንምለስ እተዘኾነረና መካነ ሕውነትባይ።

ከምቲ ብመርከብ ሰብ ክገይሽ ከሎ እቶም እናናም ብሻቁሎትን ብምድፍናቅ እነፋንም፣ በቲ ሓደ ጫፍ ግና እንቋዕ ድሓን መጸእካ ኢሎም ብሓጉስ ዝቐበልዎ፣ ምውታን ከአ ንሕና ብሓዘን ክንፋንምም ከሎ ኣብ ሰማይ ከአ መላእክትን ቅዱሳንን ብሓጉስ ኢዮም ዝቐበልዎም። በዚ ከአ ብሓደ ግዜ ክንሓዘንን ክንሕጉስን ንርከብ። ምእንቲይዚ ኩሉ ግዜ ዕለት ሞትና ክንሓስብ፣ ምስ እግዚአብሔርን ብጸይናን ጥዑይ ርክብ ክህልወና ይግባእ። ጽቡቕ ሞት ክንመውት ጽቡቕ ሕይወት ንንበር፣ ብምባል ዘኾቐሕ ኣስተምህር ሂሮም።

ቅብኣተ ሚሮን ኣብ ቁምስናታት ኣሥመራ

ብጹዕ ሊቀጳጳስ ኣቡነ መንግሥተኣብ ተስፋግርያም ዘመንበረ ኣሥመራ ብ 6ሕዳር 2016 ዓ.ም ኣብ ደብረ መድኅኔ ገጀረት ቅብኣተ ሚሮን ሂሮም። ብጹዕ ሊቀጳጳስ ኣቡነ መንግሥተኣብ ኣብ ስብከቶም ካብ ወንጌል ዮሓንስ ሓዋርያት ፈራሖም፣ ተረቢሾም እንከለው ኣነ እንተከድኩ ይሕሸኩም፣ ኣነ ምስ ከድኩ መጻናንዒ መንፈስ ክሰደልኩም ኢየ። ንሱ ኣብ ሓዘን ዘጸናንዓኩም ንዲያብሎስ ዝጣበቀሎም፣ ኃይሊ ዝህበኩም፣ ብርሃን፣ ተስፋ፣ ትብዓት ዝኾነኩም፣ በሉ ንእምነቶም ኣብራቲዑም፣ ንሕናውን ደቅና ምስጢረ ሚሮን ኪቐበሉ ከለው መፈሳውነትና ክነበራብር ሚሮንና ከነሐድስ፣ ሕይወተይ ከመይ ኣሎ፣ እምነተይ ከመይ ኣሎ፣ ኣብ ጸሎት፣ ኣብ ምስጢራት ከመይ ኣለኹ? ግብረሠናይ የዘውትርዶ ኢልና ንርእስና ክንሓትት ይግብእና። እዚ ዓመት ምሕረት ይዛዘም ስለዘሎጭን እዚ ዓመት ከመይ ኣሕሊፈዮ፣ ቁምን ቅርሕንትን ገዲፈዶ? ይቕሬታ ሓቲተን ሂሮንዶ? ንዝበደሉኒ ራሕራሐጭ ቢልና ክነስተንትን እምነትና፣ ፍቕርና፣ ተስፋናን ክነዕባ፣ በዚ ከአ ንውሉድና ኣርኢያ ክንኮሎም ኣለና ቢሎም። ንተቀባእቲ ከአ ካብ ዝተመሃርዎ፣ ትምህቲ ክርስቶስ ብዛዕባ 10 ትእዛዛት ሚስጢራት 6 ትእዛዛት ቤተክርስቲያን 7 ሃብታት መንፈስ ቅዱስ፣ ኃጢአት ጸሎት ሓቲቶምም ሕፃናትባይን ብስምረት መለሰም። ብጹዕ ሊቀጳጳስ ሎሚ መንፈስ ቅዱስ ክትቐበሉ ኢኹም፣ ፈረሓት ዝነበርኩም ተባጎት፣ ዓያሹ ዝነበርኩም ለባማት ክትኹኑ ኢኹም። ትምህርቲ ክርስቶስ ግና ኣይውጻእን ኢዩ ክትቅጽልዎ ይግባእ፣ ቢሎም ኣተባቢዮም ቀጺሎም ብብሰሞም እናጸውዑ ን125 ቆልዑ ቅብኣተ ሚሮን ፈጸሞምሎም። ከምኡውን ኣብ ዚሰዓበ ሰንበት ብተመሳሳሊ መንገዲ ሰንበት 20 ሕዳር 2016 ኣብ ደብረ ፍልሰታ ሲታውያን 120 ቆልዑ ምስጢረ ሚሮን ሂሮም።

ዓመታዊ ክብረ በዓል ቅ.ሚካኤል ሓልሓለ

ብ12 ሕዳር ግዕዝ (21 ሕዳር) ዓመታዊ ክብረ በዓል ቅ.ሚካኤል ብሞዜማ፣ ማኅሌት፣ መስዋዕተ ቅዱስ ዑደት፣ ስብከት ንቅ.ሚካኤል ብዘክብር ኣገባብ ተኸቢሩ ዊዒሉ። ሓደ ካብኡ ከአ ደብረ ቅ.ሚካኤል ሓልሓለ ነበረ።

ኣብቲ ክብረ በዓል ዝቐረበ ስብከት ብጹዕ ኣብ ወንጌል ማቲወስ ምዕራፍ ሓደ ከም ዘንበብናዮ ሊቀ ጳጳስ ኣቡነ መንግሥተኣብ ተስፋግርያም ከአ ነቲ ዚሰዕብ ትሕዝቶ ነበረ። ጎይታና ኢየሱስ ክርስቶስ ኣርባዕተ ተኸተልቲ ድሕሪ መረጹ ናብ ቅፍርናሆም ከም ዝኸደ ኣብኡ ኣብ ቤት ጸሎቶም ብዙሕ ሕዝቢ ኣብ ዘለዎ ከአ ብሰልጣን ይምህርም ነበረ። ትምህርቱ ልቢ ሰብ ዘቅስን ስለ ዝነበረ ብኡኡ ተደነቁ። ርኩስ መንፈስ ዘለዎ ሰብ ኣብ ማእከሎም ጸኒሑ ከአ ንኢየሱስ ዓው ኢሉ ኦ ኢየሱስ ናዝራዊ ኣነን ንስኻን እንታይ ኣሎና ኢሉ ክኮድር ጀመረ። ኢየሱስ ከአ ነቲ ገነሎም ካብቲ ሰብ ክወጽእ ከአ ኣዘዘ። ቅ.ሚካኤል ምእንቲ እግዚአብሔር ደው ዝበለ መልኣኸ ከምዚኮነ ንፈልጥ ኢና። እዚ ርኩስ መንፈስ እዚ ከአ ንኢየሱስ ምስ ረኣየ ኣብ ዘይገዝኡን ኣብ ዘይቦትኡን ከም ዘሎ ፈለጡ ኣዕገርገረ ኢየሱስ ከአ ብሰልጣን ገኒሑ ኣውጸኦ። ንሕና ከአ እግዚአብሔር ብኣርኢያኡጭ ፈጠሩና፣ ልብና ከአ ቤት እግዚአብሔር፣ ታቦት ቅ.ሥላሴ ክኸውንጭ ተፈጠሩ። ከምቲ ቅ.ኣጎስጢፍስ ልብና ንዓኻ እንተ ዘይረኸበ ኣይዓርረፍንጭ ዝበሎ። ልብና ካልኣት ጎይቶት እንተንዝኣም ፍጹም ኣይዓርፍን ኢዩ። ሰይጣን ዘይናቱ ስለዝፈቲ ኣብ ዘይቦትኡ ኣትዩ ጸንሐጭም ኢየሱስ ምስ መጻ ግና ልቢ እዚ ሰብኣይ እዚ ናይ እግዚአብሔር፣ ናተይ ናይ ኣምላኽ እዩ እናበለጭ ዘውጽኦ። በዚ ነገር ከአ ስም ኢየሱስ ኣብ ኩሉ ገሊላ ተፈልጦ ይብለና ቅ.ወንጌል። ከምኡውን ንሓማት ስምኦንን ምስ መስደ ከአ ንኩሎም ኣጋንንቲ ዝሓዝምም ዝሓመሙን ሰባት ከም ዘሕወየ ይነግረና። ከምዚ ዝገብር ሕጂ እንተንዝመጸና ምተሓጎስናዶ? እወ ንሱ ምሰናጭ እንተኮነ ግና እምነትና ጎደሎ፣ ስለ ዝኾነ ኢና ከንርእዮ ዘይንክእል ዘለና፣ በቲ ከአ ንሰይጣን ዕድል ንህዐ

ንግደት ካህናት ንቅ.ያዕቆብ ሔቦ

ኣብ ርእሰ ሰበኻ ኣሥመራ ዝርከቡ ካህናት ሰበኻን ማሕበራትን ኣብቲ ብምኸንያት ዓመተ ኢዮቤል ምሕረት ብዝተፈላለየ እዋን ናብ ዝተፈላለየ ቦታታት ክካየድ ዝጸንሐ ንግደታት፡ ንሕዝቦም መሪሖም ክሳተፉ ድሕሪ ምጽናሕ ዝሓለፈ 05 ሕዳር 2016 ከአ ንበይኖም ካህናት ናብቲ ቅርሲ ቅ.ያዕቆብ ተዓቓቡሉ ዘሎ ደብረ ማርያም ጽዮንን ቅ.ያዕቆብን ሔቦ ብብጹዕ ሊቀጳጳስ ኣቡነ መንግሥተኣብ ተስፋግርያም ተመሪሖም ነጊዶም። በቲ መደብ ንግደት መሰረት፡ ወጋሕታ ኩሎም ኣብ ርእሰ ኣድባራት ኪዳን ምሕረት ተኣኻኸቦም፡ ኣብ ኣውቶብስ ብሓደ ተጠርኒፎም፡ ጸሎት ሰዓታት፡ ጸሎት መቀጻርያ ኣርባዕቲኡ ምስጢራት፡ ምህላላ፡ ወረባት፡ እናገበሩ ብጸሎትን መዛመርን ሔቦ በጽሑ።

ኣብ ቤተክርስቲያን ሓጺር መግለጺ ናይቲ መደብ ንግደትን ትሕዝቶን ብመራሒ መደብ ክበር ኣባ ሰሎሞን ወልዱ ማሕበር ልኡካን ምስ ተገልጸ፡ ሲዒቡ ደማ ኣብ በርባዕተ መኣዝን ናይ ቤተክርስቲያን መንበረ ኑጋድያን ምስጢረ ኑዛይኤም ብዘካየዱ ኩሎም ለቢሰም መስዋዕተ ቅዱስ ጀመሩ።

ኣብ ቅዳሴ ከአ ነቲ መስዋዕተ ቅዱስ ዝመርሑ ብጹዕ ሊቀጳጳስ ኣቡነ መንግሥተኣብ ተስፋግርያም ኣብ ስብከቶም ንዓመት ምሉእ ንኻልኣት ብዛዕባ ምሕረት ኣምላኽ ክነስተምህር፡ ክነተዓርቕ፡ ከነናዝዝ ኣሕሊፍናዮ። ሕጂ ከአ ኣቱም ኩሉኹም እትጽዕሩን ጸር ዝኸበደኩምን ናባይ ንዑ፡ ኣነ ኸኣ ከዕርፈኩም እየ። ኣነ ለዋህ እየ፡ ልቦይ እውን ትሑት እየ እዋ፡ ኣርዑተይ ጽሩ፡ ካባይጭውን ተመሃሩ፡ ንነፍስኹም ከአ ዕረፍቲ ክትረኽቡ ኢኹም። ከመይ ኣርዑተይ ልዙብ ጸረይ ከአ ፈኹስ እየ። እናበለ ክርስቶስ ይጽውዓና ኣሎ። ጸዋዕታና፡ ጸዋዕታ ክህነት ክበር እኳ እንተኾነ ከቢድ ኣርዑትውን ኢዩ። ካህን ንኩሉ ዝጸውር፡ ንኩሉ ዝእክብ ጎዱፍ ኢዩ።

ሙሴ ንእስራኤላውያን መሪሖ ናብ ምድረ በዓ እናተጎዕዘ ስእነት፡ ድኻም፡ ጸምጥ፡ ፈተና እናበርተዐ ምስ ከደ እቶም ሕዝቢ ከአ ሕርቃኖም ናብኡ ምስ ኣውደቑሉ፡ ምጉርምራም ምስ በዝሓ፡ ንሱውን ንእግዚአብሔር ስለምንታይ ንኣይ ንባርያካ ክፉእ ዝበርካኒ ኣነይ ዝህ ኩሉ ሕዝቢ ጠኒሰዮ፡ ወይ ወሊደዮ ኢዩ እናበለ የማርር። ሓላፍነት ሕዝቢ ከቢድ ኢዩ። ንሕና ካህናት መማህራን፡ መጻናዕቲ፡ መራሕቲ ሕዝቢ ኢና፡ ግና ንበይንና ኣይኮናን። እቲ ዝጸውዓና ክርስቶስ ባዕሉ ክሕግዘና፡ ዕረፍቲ ክህበና፡ ብሓይሉ ከበርትዓና፡ ድኻምና ፈሊጥና ናብኡ ክንጽጋዕ የድለ። ክርስቶስ ንኩሉ ተሰኪሙም ኢዩ። ንሕና ከአ ንኩሉ ጸገም ኣሰኒፍና፡ ነቲ ዝተገልጸልና ምስጢር ወንጌል ከነቃልሕ፡ ክንሰብኽ፡ ምስ ቅዱሳውሎስ ኮይና ወንጌል እንተዘይሰበኹ ወይላይጭጭ ክንብል ቤተክርስቲያን ንሓዲስ ስብከተወንጌል ውፈሩ ትብለና ኣላ ኢሎም።

ብጹዕ ሊቀጳጳስ ኣብ መወዳእታ ክርስቶስ ነቲ ኩሉ ኣብ ዕለታዊ ስራሕና፡ ኣብ ጉስነት፡ ኣብ ምዕዳል ምስጢራት ዝገጥሙና ጸገማት ንኹሉ ስለዝፈልጦ ኢዩ ኢየሱስ ናባይ ንዑ ካባይ ተመሃሩጭ እናበለ ናብኡ ክንምለሱ፡ ለውጢ ሕይወት ክክርኡ፡ ኣብኡ ዕረፍቲ ክንረክብ ዝጸውዓና ዘሎ። ንሱሓናን ጸጸትናን እምበኣር ናይ ልቢ ክኸውን ይግባእ። ኩሉ ድኻምና ይቐበለልና፡ ንግደትና፡ ንግደት ኢዮርባሌም ይግበረልና። ንዝሓመሙ፡ ንዝሸምገሉ ካህናትና ክንጽልዮሎም፣ በረኸት ናይቶም ትሑት ኣገልጋልንን ፍርያም ስብከተወንጌል ዘካየዱን ቅዱስ ኣቦና ቅ.ያዕቆብ ኣይፈለየና ቢሎም ስብከቶም ዛዘሙ። ድሕራቲ ብጉባሬ ዝዓረገ መስዋዕተ ቅዱስን ሓጺር እዋን ዕረፍትን ከአ ክበር ኣባ ግርማጽዮን ነጋሢ ሓለቓ ማሕበር ልኡካን ካህን ኣምሳል መሓሪ ኣቦጭ ዚብል ኣስተምህር ኣቐረቦም።

ኣባ ግርማጽዮን ኣስተምህርም መን ኢዩ ካህን? ብዝብል ሕቶ ኢዮም ጀሚሮም፡ ካህን ብተልእኸኡ ካልእ ክርስቶስ ምኻኑ ንምግለጽ ከአ ጭእቲ ላእከ ወይ ኣገልጋሊኡ ዚውከሎ ዘሎ፡ መንፈሳዊ ኣካል፡ እቲ ካህን ብርእሱ ዝኾነ ክርስቶስ ኢየሱስ እዩ። እቲ ላእከ ሕጂ በቲ ዝተቐበሎ ክህነታዊ መዓርግ ምኸንያት ብሓቂ ነቲ ሊቀ ካህን ዚመስል ኮይኑ እዩ። ምስዚ ደማ ብናይ ክርስቶስ ሥልጣን ብቐንዱን ኣብ ክንደኡን ኮይኑ ዚሰርሓ ክእለት ተቀቢሉ እዩ። ጭጭ ከምኡውን ኣ ሊቃኑ ካህናት ኢየሱስ ክርስቶስ ንካህናት ንስኻትኩም ጨው ምድሪ ኢኹም፤ እንክትብል ዝተናገርኩም ናይ ኪዳንካ ቃል እዚ እዩ። ንካህናት ንስኻትኩም ብርሃን ዓለም፡ ኣዕይንቲ እግዚአብሔር፡ መብራህቲ ቤተክርስቲያን፡ ኣምሳል መላእክቲ ኢኹም ዝበልካዮም ንሕዝብኻን ርስትኻን ክትባርኽን ንዓ። ምሕረት እግዚአብሔር ካብ

መጀመርታ ዓለም ኣትሒዞ ክሳብ መወዳእታ ዓለም ዚነበር ኢዩ። ምሕረት እግዚአብሔር ከአ ንኃጢአት ዓለም ኹጥፍእ ኢሉ ንሓደ ወዱ ናብ ዓለም ዝለኣኸ እዩ።

ምሕረት እግዚአብሔር ንኩሉ ማእሰር ኃጥኣት ምእንቲ ክፈትሑ ንካህናት ልሳን ዝገበ እዩ። ጭጭ ዝብል ጥቅስታት ጥዮስ መበል 12ን ኣኩቲተ ቁርባን ያዕቆብ ዘሰሩግን ዘቅዱስ ዮሓንስ ኣፍወርቅን ይጠቐሱ። ቀጺሎም ከአ ሕመርቲ ምሕረት ክረክቡ እዮም እሞ ብጹዓን ኢዮም። ምሕረት ክርስቶስ፡ ምሕረት ብምግባር ዝሕጉስ ኣምላኽ፡ ናትና ምሕረት ምኸንያት ወይስ ሳዕቤን ምሕረት እግዚአብሔር፡ መለኩታዊ ምሕረት ምስትምቃር፡ ብምሕረት ሃብታም ዝኾነት ቤተክርስቲያን፡ ርሕራሔ ልበሱ፡ ንዝብሉ ንኡሳን ወሲኹም ኣባ ግርማጽዮን ምሕረት ኣብ ቅ. መጽሓፍ ክልተ ትርጉም ሓዙ ይቀርብ። እቲ ቀዳማይ ኣብ ርክብሲዳን ኣተና እቲ ዝበርተዐ (እግዚአብሔር) ናብቲ ዝደኸመ ኣካል የመልክት። ንዘይተኣማንነትን ንኃጢአትን ብይቐረታ ይግለጽ። እቲ ካልኣይ ትርጉም ደማ ኣብ



ኣድላይነትን ኣብ ስቃይን ዝገርከብ እትርእዮ ኣተና ዘመልክት ብናይ ምሕረት ሥርሓት ኢልና እንጽውዎም ይግለጽ። እዚ ከአ ናይ ልብን ናይ ኢድን ምሕረት ማለት እዩ። ብምባል ንምሕረት ኣምላኽን ካህናት ከም ልኡካት ምሕረት ኣምላኽ ክለብስዎ ዝግባእ ጸጋ ምሕረትን ኣመልኪቶም ብሰፊሖ ብኣብነታትን ጥቕስታት ቅዱስ መጽሓፍን ኣሰንዮም ገለጹ።

ቀጺሎም ከአ ክንምሕር ዝግበእና እምበኣር ምሕረት ስለ ዝተቐበልና ኢዩ እምበር ምእንቲ ክንምሓር ኣይኮነን። ክንምሕር ዝግበእና ምሕረት እግዚአብሔር ኣባና ፍሪ ምእንቲ ክህልዎ እዩ። እንተንዘይኮነ ከምቲ ጎይታ ኣብቲ ምሳሌ ምሕረቱ ካብቲ ምሕረት ዝዓቦየ ኣገልጋሊ ዝሰሓበ ንክይሰሓብ ኢዩ። እምበኣር ጸጋ ኢዩ ኩሉ ግዜ መጀመርያ ዚመጽእን ንሕና ንክንምለስ ድርኪት ዝፈጥረልናን። ቅዱሳውሎስ ከምቲ ጎይታ ይቐረ ዝበለልኩም ይቐረ ተበሃሃሉጭ ከም ዝብሎ ኣገዳስነት ናትና ምሕረት ብመንጽር ናይ መወዳእታ ፍርዲ እዩ። ኣብ መጨረሻ ምሕረት ዘውህበና ኣብ ልዕሊ ኣገጥቶናን ኣጋትናን ብእነርእዮ ምሕረት ኢዩ ኢሎም።

ብድሕሪ እዚ ኣብ ቀጽሪ እቲ ገዳም ምክፋል ተመኩር ናይቲ ዕለት ንግደትን ናይቶም ኣብ ሮማ ነጊዶም ዝመጹን ካህናት ምስ ተገብረ፡ ብማኅበረ ልኡካን ሔቦ ዝተሰናደወሎም ምሳሕ ብሓባር ተኻፊሎም፣ ቤተክርስቲያን ተመለሰም ኪዳን ኣብጺሖም። ኣብ መወዳእታ ከአ ኩሎም ነጋድያን ካህናት ቅርያት ቅዱስ ያዕቆብ ተሳሊሞም፡ ብደናግል ዝእለዩ ሕፃናት ርእዮም ነሥመራ ገጸም መለሱ።

ኣብቲ ኣብ ዝሓለፈ ቅንያት ሓደጋ ዘጋጠመሉ ክልተ መንእሲያት ደናግልን ካልኣትን ዝሞትሉ ቦታ ከአ ወራይም ጸሎት ገይሮም። ስለዚ ኣብ መልሲጭውን ነጋድያን ካህናት ከምቲ ኣብ ምኻድ ብዝተፈላለየ ሓሳብ ጸሎት፡ ጸሎት መቐጻርያን ወረብን እናገበሩ ኢዮም ነቲ ሕጉስ ቡሩኽን መዓልቲ ንግደት ፈጸሞም።

ዓበይቲ ፍጻሜታት ዓመተ ኢዮቤል ምሕረት አብ ርእሰ ኤጳርቅና ኣሥመራ

አብጦቲ ካብ 8 ታሕሣሥ 2015 ዓ.ም. ክሳዕ 20 ኅዳር 2016 ዓ.ም ዝጸንሐ ዓመት ኢዮቤል ምሕረት አብ ርእሰ ኤጳርቅናታት ኣሥመራ ካብ ዝተፈጸሙ ንሓዋሩጭውን ኪቐጽሉ ዘለዎም መደባት ንግዳትን ዓውደ መጽናዕትታትን ካልኢ ዓበይቲ ንጥፊታትን እዞም ዚሰዕቡ ምጥቃስ ይከኣል።

1. ምኽፋት ዓመተ ኢዮቤል ምሕረት

ቀዳም 12 ታሕሣሥ እቲ ብጸሎት ሳልስቲ ምስንዳው ክግበረሉ ዝቐነዩ መዓልቲ ምኽፋት ዓመት ኢዮቤል ምሕረት በጺሑ፡ ምእመናን ኩለን ቁምስናታት ኣሥመራ፡ ወክልቲ ቁምስናታት ገጠር፡ ቆሞሳት፡ቤተክህነትን ደናግልን ብዓቢይ ሃንቀውታን መንፈሳዊ ጽምኣትን ወጋሕታ ሰዓት 5፡00አብ ቤተክርስቲያን ቅ.ማርያም ሮዛርዮም ጀመረ።ተሰሪዑ ብምዕሩግ ሰልፊ (ዑደት)ንግደቱ ናብ ኪዳነ ምሕረት ብመቁጸርያ መዛሙርን ምሀለላን ብማእከል ጐደናታት ከተማ ሓሊፉ፡ ኪዳነ ምሕረት ምስ በጽሑ፡ ሰኣሊ ለነ ማርያም፣ ምሕረት ወልድኪ ም ዘቅዱስ ሮዛርዮም ካተድራለ ተኣኻኪቡ፡ ሕዝቢ በብቁምስናኡ ይሓውጸነ እም ኣርኣያም፡ እግዚእትነ ማርያም ነጽራኃቤነ ለኃጥኣንጎ ኣብጺሑ። ሲዒቡ ሥርዓት ምኽፋት ማዕጾ ምስ ተገብረ፡ ብፁዕ ሊቀጳጳስ አቡነ መንግሥተአብ ተስፋማርያም ንማዕጾ ምሕረት (ማእከላይ) ከፈትዎ እሞ፡ ሕዝቢ ብብፁዕ ሊቀጳጳስን ካልኦት ካህናትን ናይ ምንጻሕን ምሕዳስ ጥምቀትን ምልክት ማይ እናተነጽገሉ፡ ጭርሖታት እዚ ዓመት እናደገመ ንውሽጢ ቤተክርስቲያን ኣተወ።

እዋን መስዋዕተ ቅዳሴ በጺሑ፡ መስዋዕተ ቅዳሴ ብፁዕ ሊቀጳጳስ ምስ 40 ለባሲያን ካህናት እንኪመርሖዎ፡ ርሒብ ቤተክርስትያን ኪዳነ ምሕረት ነቲ ብንግህኡ ካብዩ ቁምስናታቱ ዝወሓዘ ሕዝቢ ስለዝጸበቦ፡ ገሊኡ ኣብ ውሽጢ ቤተክርስቲያን፡ ገሊኡ ከኣ ኣብቲ ቅርዓት ቤተክርስቲያን ዝተሰርሐ ዳስ ኮይኑ ኣቀደሰ። ድሕሪ ንባብ ቅዱስ ወንጌል ብፁዕ ሊቀጳጳስ፡ ነቲ ቃል ኣምላኽ ኪሰምዕ ሆጭ ኢሉ ዝነበረ ሕዝቢ፡ ንሃረታኡ ዘዕግብ፡ ተስፋ ዘሰንቐ፡ ንዓመተ ምሕረትን ትርጉም ምኽፋት ማዕጾ ምሕረትን ኣመልኪቶም፡ ኣብቲ ነዚ ዝመረጽወን ኣርባዕተ ንዓባት ተመርኩሶም ስብከቶም ኣስምዑ።

2. መሓርቲ ከም እግዚኣብሔር ኣዕጋ (ዓውደመጽናዕቲ) ካቶሊካዊ ምንቅስቓስ ውህበታዊ ተሓድሶ ኣብ ኣሥመራ፤ 27ታሕሣሥ 2015 ቡቲ ናይ ዓመተ ምሕረት መሪሕ ሓሳብ **መሓርቲ ከም እግዚኣብሔር ኣዕጋ** ብዝብል ኣርእሶቲ፡ ብዙሓት ቤተክህነትን ምእመናንን ዝተሳተፍዎ፣ ሰለስተ ኣስተምህሮታት ብዝሓዘ መደብ፣ ኣብ ኣዳራሽ ርእሰ ኣድባራት ደብረ ኪዳነ ምሕረት ኣሥመራ ኣቓኒዑ፣፣ ነቲ ዓውደ መጽናዕቲ ብፁዕ ሊቀጳጳስ ኣቡነ መንግሥተአብ ተስፋማርያም ጳጳስ ዘመንበረ ኣሥመራ፤ ብጸሎት ምስ ከፈትዎ፣ ኣስዒቦም ብፁዕ ሊቀጳጳስ ኣቡነ መንግሥተአብ ኣብታ **ገጽ ምሕረት ኣምላኽ** ዝተሰምዩት ሓዋርያዊት መልእኹቲ ር.ሊ.ጳ ኣብ ፍራንቸስኮስ ናይ ዓመት ኢዮቤል ምሕረት ተመርኩሶም፡ ቀዳማይ ኣስተምህሮ እንከቅርቡ ቀጸሉ ድሕሪ ኣስተምህሮ ብፁዕ ሊቀጳጳስ ተመክሮ **ምሕረት ኣምላኽን ምሕረት ሓድሕድን** ኣብ ካቶሊካውያን **ምእመናን**ጎ ብዝብል ኣርእስቲ ብመጽናዕቲ ዝተደገፈ ኣስተምህሮ ከማኡጭውን **ምሥጢረ ኑዛዜ ምሥጢረ ምሕረት**ጎ ዚብል ሳልሳይ ኣስተምህሮ ብ ኣባ ክፍለዩሱስ ገብረሥላሴ ዘማኅበር ንኡሳን ኣጎው ካፑቺኒ ተዋሂቡ።

3. ንግደት ሰብወፋይ ሕይወት፡ ናብ ደብረ ቅ.ያዕቆብ ሔቦ ኣብ ርእሰ ኤጳርቅና ኣሥመራ ዝርከቡ ሰብ ውፋይሕይወት፡ካህናት፡ደናግል፡ ኣኃው፡ ተመሃርቲ 30 ጥሪ 2016 ዓ.ም ብመስዋዕተ ቅዳሴን ብጾምን ብጸሎትን ኣስተምህሮን ዝተሰነዩ መደባት ብዓቢይ መንፈሳውነት፡ ናብታ

ቅርያት ቅዱስ ኣቡነ ያዕቆብ ዓቂባ ዘላ ደብረ ማርያም ጸዮን ሔቦ ብብፁዕ ሊቀጳጳስ ተመራሖም ነጊዶም።

4 ምብጻሕ ብፁዕ ሊቀጳጳስ ኣብ ቊምስናታት መንበረ ሊቀ ካህናት ኣሥመራ ብፁዕ ሊቀጳጳስ ኣቡነ መንግሥተአብ ተስፋማርያም፣ ብምኽንያት ዓመተ ምሕረት፣ ነቲ ኣብ መላእ ርእሰ ኤጳርቅናን ኣኣብ ቁምስናኡን ብቆሞሳትን ምእመናን ዝግበር ዝነበረ ዝተፈላለዩ መደባትን ኣስተምህሮታትን ንምትብባዕን ንምሕያልን፣ ኣብ ናብ ነፍሲወከፍ ቁምስና መንበረ ሊቀካህናት ኣሥመራ እናበጽሑ፤ ኣብ ሰናብቲ ጾመ ኣርብዓ፣ ኣብ ሸዱሸተ ቁምስናታት በጺሖም መስዋዕተ ቅዳሴ እንከዕርጉ፡ ኣብ ስብከቶም ከኣ ምእመናን ነዚ ፍሉይ ዓመት ጸጋ ምኽንያት ገይሮም፣ ነቲ ብቤተክርስትያን ዝተዋህበና ዓቢይ ዕድል ክጥቐሙሉ ዕርቅን ንስሓን ከዘዉትሩ፣ ብዝያዳ ኣብ ግብረ ምሕረት ክዋፈሩ ኣተባቢዖም።

5. መዓልቲ ሕሙማት- ሰንበት ዘመጸጉዕ መዓልቲ ሕሙማትጎ ኣብ ጾም ኣርባዓ ሰንበት ዘመጸጉዕጎ 27 መጋቢት 2016 ዓ.ም ኣብ ነፍሲወከፍ ቁምስና፡ንሕሙማት ፍሉይ ሓልዮትን ክንክንን ዘርኣዩ ቁምስናታት ሕሙማት ኣብ ዚርከብሉ ኣብ ከባቢኣን ዝርከብ ሆስፒታላትን ኣባይትን ብምኻድ ንሕሙማት ፍሉይ ሥጋውን መንፈሳውን ተግባራት ምሕረት ፈጺመን።

6. ንግደት ምእመናን ናብ ማርያም ደዓሪት ምእመናን ርእሰ ኤጳርቅና ኣሥመራ ብብፁዕ ሊቀጳጳስ ኣቡነ መንግሥተአብ ተስፋማርያም ተመራሖም ብ02 ሚያዝያ 2016 ናብ ደብረ ምጥማቕ ደዓሪትን ርእሰ ኣድባራት ቅዱስ ሚካኤልን ከረን ብዓብይ መንፈሳውነት ሓናጺ ንግደት ፈጺሞም።ብ21 ኣውቶቡሳት ካብ መንበረ ሊቀካህናት ኣሥመራ፣ ከባቢ ኣሥመራ፣ መንደፊራ፣ ዝመጽኡ ልዕሊ 1,080 ምእመናን ነጊዶም።

7. 24 ሰዓት ንጐይታጎ ብፁዕ ወቅዱስ ኣቦና ር.ሊ.ጳ ኣባ ፍራንቸስኮስ ኣብታ ብምኽንያት ኢዮቤል ዓመት ምሕረት ዘሰናደውዋ ገጽ ምሕረት ኣምላኽ እትብል ሓዋርያዊት መልእኹቶም 24 ሰዓትንጐይታጎ ዚብል መደብ፣ ኣብ ነፍስወከፍ ሰበኻ፣ ኪካዩድ ብዚኣወጅዎ መሰረት ኣብ ሃገርና ምስ ሊጡርግያና ብዝሰማማዕ መንገዲ ብፁዕ ሊቀጳጳስ ንመደብ ኢዮቤል ምሕረት ኣመልኪቶም ኣቐዲሞም ብዝዘርግሕዎ መልእኹትን መምርሕን ዓርቢ 8 ሚያዝያ ሰዓት 4፣ፀ0 ድቀትሪ ጀሚሩ፣ ቀዳም 9 ሚያዝያ ሰዓት 4፣ፀ0 ድቀትሪ ዝተፈጸመ፣ ኩሎም ቤተክህነትን ምእመናንን ዝተሳተፍዎ፣ ንክርስቶስ ጐይታ ዝተወፈዩ ናይ 24 ሰዓት መደብ ጾምን ጸሎትን፣ ስግደትን ኣምልኾን ኣብ ኩለን ሰበኻታትን ቁምስናታትን ተኻይዱ.

8. ዓውደ-መጽናዕቲ ንመንእሴቶት ቀዳም 16 ሚያዝያ 2016 ዓ.ም ስልጠና ንኣስልጠንቲ ኣብ ዚብል መደብ ብልሽውናን ካቶሊካዊ ሕልናንጎ ብዝብል ካብ ገጽ ምሕረት ኣምላኽ ዝተወሰደ ኣርእስቲ ንካብ መላእ ርእሰ ኤጳርቅና ተወኪሎም ዝመጹ መንእሴቶትጎ ኣስተምህሮ ተዋሂቡ።

9. ንግደት ምእመናን ብደረጃ መንበረ ሊቀ ካህናትን ቁምስናታትን ኣብዚ ሒዝናዮ ዘለና ኢዮቤል ዓመተ ምሕረት ብመሠረት እቲ ብፁዕ ሊቀጳጳስ ኣቡነ መንግሥተአብ ተስፋማርያም ስርዩት ኃጢአት ንምርካብ፡ ኣብ ኣድባራት ቅዱሳን ቦታታት ናይ ርእሰ ኤጳርቅናን ኣብ ካልኣት ሰበኻታትን ዝርከባ መካነ-ንግደታትን ቡብቁምስናን ብመንበረ ሊቀ ካህናትን ብሰበኻን ደረጃ ንግደት ክግበር ዝሃብዎ ምምርሒ ምርኩስ ብምግባር ቀዳም-ሰንበት ዘን 12ን ሰነ ቆሞሳትን ምእመናንን መንበረ ሊቀ- ካህናት ከባቢኣሥመራን፡መንበረ ሊቀ ካህናት መንደፊራን ናብ ርእሰ ኣድባራት ኪዳነ ምሕረት ኣሥመራ፡ ከምኡውን ንመግህራን ትምህርተ ክርስቶስ ከኾኑን2ተ ዓመት ዝሰልጡኑ ተመሃሮ ምስ

መግህራኖም ናብ ደብረ ቅ.ማርያም ዘመላእኹት እምባትካላ መደባት ጸሎትን ኣስተምህሮታትን ብዝሓዘ ኣገባብ ብመንፈሳውነት ነጊዶም። ከምኡ'ውን መንበረ ሊቀካህናት ባጾዕ ናብ ደብረ ቅድስት ማርያም ዘመላእኹት እምባትካላ እንኪነግዱ መንበረ ሊቀካህናት ኣሥመራውን ናብተን ዝተመደባ መካነ ንግደታት ቡብቁምስናታቶም ብዝተሰርዐ መደባት ቡበእዋኑ ነጊዶም።

10. ንግደት መንእሴቶት ንቁምስና ደብረ ማርያም ጽዮን

መንደፊራ ዕለት 9 ሓምላ ኣብ ርእሰ ሰበኻና ዘለዋ ቁምስናታት ዝርከቡ መንእሴቶት ብጸሎትን መዝሙርን ኣስተንትኖን ተሰንዮም ናብ ቁምስና ማርያም ጽዮን መንደፊራ ንግደት ኣካይዶም። ኣብ'ዚ ዓመተ ኢዮቤል ምሕረት ብመንእሴቶት ዝተራእዩ ፍሉይ መንፈሳዊ መደባትን ኣብ ምስጢረ ንስሓን ንግደት ሥርዮት ሓጢአትን ዚፈጸሙዎ ብፍሉይ ዚዝከር እዩ። ካብ ቊምስና ደብረ መድኃኔ ዓለም ገጀረት ኣስታት 20 ዚእኹሉ መንእሴቶት ብእግሮም ካብ ኣሥመራ ናብ ከረን ማርያም ደዓሪት - ሔቦ ማርያም ጽዮን እምባትካላ ማርያም ዘመላእኩትን መንደፊራ ማርያም ጽዮንን ዝፈጸሙዎ ንግደት ሥርዮት ሓጢአት ብፍሉይ ኪዝከር ይከኣል።

11. ንግደት ሕጻናትን ቆልዑን ናብ ርእሰ ኣድባራት ኪዳነ ምሕረት እቶም ኢዩሱስ “እንተዘይተመለሰኩም፣ ከም ሕጻናት'ውን እንተዘይኮንኩም ናብ መንግሥተሰማይ ከም ዘይትኣትዉ ብሓቂ እብለኩም ኣለኹ....እቲ ከምዚ ዝበለ ሕጻን ብስመይ ዝቐበል ንኣይ ይቐበል” ቢሉ ዝተዛረበሎም ሕጻናት'ውን ናይዚ ዓመትዚ ጸጋ ተኻፊልቲ ኪኾኑን ኣብ ሕይወቶም ገለ ኣሰር ዝገድፍ ምልክት ኪኾናም ብዝብል ዕለማ ብደረጃ ርእሰ ኤጳርቅና ዝተሰርዐ መደብ ቀዳም 30 ሓምላ 2016 ኣብ ርእሰ ኣድባራት ኪዳነ ምሕረት ተኻይዱ።

12. ንግደት ካህናት ንሮማ ብምኽንያት ዓመት ኢዮቤል ምሕረት ቡቲ ዓለምለኻዊ መደብ ዓመት ኢዮቤል ምሕረት ብመሠረት ካብ 1 ክሳዕ 3 ሰነ 2016 ዓ.ም ካብ ምሉእ ዓለም ዝመጹ 9000 ካህናት ናብ መንበረ ቅ.ጴጥሮስ ሮማ እንኪነግዱ፣ ካብኦቶም ብብፁዕ ኣቡነ ኪዳነ ዩዕብዮ ጳጳስ ዘመንበረ ከረን ዝተመርሑ 18 ካህናት ካብ ሃገርና ነበሩ። ነዞም ካብ ካቶሊካዊት ቤተክርስትያን ኤርትራ ዝነገዱ ካህናት ወኪሎም ከኣ ክቡር ኣባ ከስተ ገብረዮሓንስ ህዩንተ ሊቀጳጳስ ርእሰ ኤጳርቅና ኣሥመራ ምስ ብፁዕ ወቅዱስ ር.ሊ.ጳ ፍራንቸስኮ ተራኹቦም።

13. ንግደት ማኅበር ካቶሊካውያን ነጋድያን ናብ ርእሰ ኣድባራት ኪዳነ ምሕረት ኣሥመራ ብዕለት 09 ሓምለ፣ 2016 ብፁዕ ሊቀጳጳስ ኣቡነ መንግሥተአብ ዝመርሖዎ ናይ ምስጋና መስዋዕተ ቅዳሴ ምስጋና ኣብ ቤት ጸሎት መንበረ ቤተ ሊቀጳጳስ ዓሪጉ። ኩሉ እቲ ኣብዚ ዓመት ዝተገብረ ንግደታትን ኣስተምህሮታትን ከኣ ብሓቂ ንእምነትና ዘበራብር ዕዉት ኣገባብ ስብከተወንጌል ነይሩ ኪበሃል ይከኣል። ምዝዛም ዓመተ ኢዮቤል ምሕረት 13 ኅዳር 2016 ዓ.ም.

14.ንግደት ካህናት (ገጽ 3 ረኣ) ንግደት ተማሃሮ ተሎግያ ከምኡጭውን ብምክንያት እዚ ዓመት ዝተሰናደወ ጽሑፋት ኣካል ናይዚ ዓመት ፍጻሜታት ኢዮም።

ንግደት ተመሃሮ ካቶሊካዊ ተቅዋም ቶዮሎጊያ ኣሥመራ ናብ ደብረ ቅ.ማርያም ዘመለኢከት እምባትካላ

መሓርቲ ምሕረት ክረኽቡ እዮም እዮ?፦ ብጹዓን እዮም (ማቴ 5፣7) ።እቲ ዓቢይ ንጉስ ኪኣቱ እዩ እሞ፦ ኣንቱም ናይ ጥንቲ ደጌታት ተኸፊቱግመዝ 24፣7

ዓርቢ18 ሕዳር ካቶሊካዊ ተቐዋም ብምኽንያት ዓመት ምሕረት ስርዮት-ሓጢአት ንምርካብ ንእምባትካላ ንምንጋድ ዝተሰርዓሉ መዓልቲ ብምንባሩ ሰማንያን ትሽዓተን ተመሃሮ ምስ ኣለይትን መምህራንን ተመሃሮን ከምቲ ኣቀዲሙ ዝተሰርዐ መደብ ሰዓት5፣30 ናይ ንግሆ ኣብ ቀጽሪ ካቴድራል ክትኣኻኽቡ ጀመሩ።

ክሳብ ኣውቶብሳት ዝመጸ ዝበዝሑ ኣብ ውሽጢ ቤተክርስትያን ቅ.ሮዛርዮም ግላዊ ኣስተትንኣም ንምግባር ገለ ክኣ ንጉዕዞ ዘድሊ ነግራት ኣብ ምቅርራብን ተረኽቡ። ኣውቶብሳት ብዝመጸሉ ግዜ ድማ መራሕቲ መደብ ብዝመደብዎ ኣገባብ ተማሃሮ ኣለይትን መምህራንን ናብ ክልቲኤን ኣውቶብሳት ብምክፍፋልን ጉዕዞ ተሰናደዉ። ሰዓት 6፣20 ምስካ ረክቶር ኣባ ኣብርሃ ቦኽሩ፣ መኽፊት ጸሎትን ቡራኬ ነጋድያን ማይ ጸሎት ብምንጽጻግ በብተራ ኣውቶብሳት ንጉዕዞ ኣበገሱ።ነጋድያን ነሥመራ ንድሕሪት ገዲሮም ኣብ ክባቢ ቤት ጊዮርጊስ ብዝበጽሕሉ ጸሎት መቁጸርያ ተጀመረ። ንምሕረት ኣምላኽ ዚገልጽ መዛሙርን ወረባትን ብምግባር ድማ ኣስተንትናኣም ቀጸሉ።7፣40 ኣውቶቡሳት ቀዳማይ ጉዕዝኣን ብምዝዛም ንነጋድያን ኣብ ምቅልቃል እምባትካላ ኣውራደን ናብ ደብረ ዘመላእክት ኣምርሓ።ነጋድያን ድማ ኣብ ሰለስተ መስርዕ ብምኻን ብጸሎት መቁጸርያ መለከታዊ ምሕረት ዝተሰነዩ እግሪ ጉዕዞ ክሳብ እቲ ደብረ ኣምርሑ። ኣብ ኣፍደገ ቤተክርስትያን ምስበጽሑ፣ ብኣባ ቴድሮስ መስቀል ብምስላም ብማዕጾ ምሕረት ንውሽጢ ቤተክርስትያን ኣተዉ።

ድሕሪ ቄሩብ ደቃይቅ ዝወሰደ ውልቃዊ ኣስተንትኖ ከኣ፦መራሒ መደብ ሓው ብእምነት ማሕበር ፓሾኒ ናይ ድሓን መጻእኩም መልእኹቲ ብምሃብ ምስ መደባት ኣላልዩ። ናይ ንጉሆ መዝሙር ዳዊት ኣብጽሑ። ናይ ዕለቱ ኣስተምህሮ ብኣባ ኣፈወርቂ ሰዓት 9፣ፀ0 ተጀመረ።ንሶም ካብ ወንጌል ሉቃስ ምዕራፍ 15 ነቲ ሰሙይ ታሪኽ ናይ መሓሪ ኣቦን ክልተ ውሉድን ብምውሳድ ኣስተንትናኣም ፈለሙ።ነቲ ንኡስ ኮነ ዓቢ ውሉድ ዝገበርዎ ናይ ሕይወት ስጉምትታት ምስ ሕይወትና ብምንጽጻር ዓሚቅ ትምህርቲ ሃቡ።ኣብ መወዳእታ ከም መምህራንን ሰበኹቲ ምሕረትን መጠን፣ ምሕረት ኣምላኽ ብምጥዓምን ብምስትምቓርን ኢና ንኻልኣት ናብ ምሕረት ኣምላኽ ከነምጻኣም ንኸእል እምበር ካብኡ ወጸኢ ናይ ምሕረት ስብከትናን ትምህርትናን ናይ ዘረባ ጥራይ ኮይኑ እዩ ዚርከብ ብምባል ኣስተንትኖኣም ዛዘሙ።

ድሕሪ ኣስተምህሮ ነጋድያን ናብቲ ተሰሪዑ ዝነበረ ናይ ንስሓ መደብ ኣተዉ። በርባዕቲኡ መኣዝን ብዝተመደቡ ካህናት ድማ ናይ ንስሓ መደብ ክሳብ 12፣ፀ0 ቀጸለ ። ኣብቲ ግዜቲ ብመራሕቲ ጸሎት ንንስሓን ጣዕሳን ዘሰኒ ኣስተንትኖኣዊ ንባባትን መዛሙርን ብምግባር ንናይ ንዛዜ መኣዲ ኣበራትዕዎን ንመኣዲ ኅይታ (ቅዳሴ) ቀራረብዎን። ልክዕ ፍርቂ መዓልቲ ቅዳሴ ፈለሙ።ኣብቲ ቀዳማይ ክፍሊ ናይ ቅዳሴ ድማ ኣባ ፍስሓጽዮን ኣብ ልዕሊቲ ዝተነብ መልእኹታት ፣ኣምላኽ ፍቕረ እዩ ዚብል መሪሕ ጠቕሲ ብምውሳድ ሕጽር ዝበለ ኣስትኣንትኖ ገበሩ። መስዋዕቲ ቅድሴ ድማ ብወረብ ብምዕሩግ ኣገባብ ዛዘሙ።

ድሕሪ ምሳሕ ነጋድያን ብብመንገዶም ገለ ውልቃዊ ኣስተንትኖ ዝገብሩ ገለ ድማ ናብ እምባ ፍኖተ መስቀል ዚድይቡን፣ ክልቲኡ ገዳማት ዚዕዘቡን ብምኻን ተንቀሳቐሱ።ሰዓት ሰለስተ ድማ መቁጸርያ መለከታዊ ምሕረት ንምግባር ናብ ቤተክርስትያን ተረኽቡ፣ብመዝሙር ዝተሰነዩ መቁጸርያ ኣብጽሑን ሰዓት ናይ ምሕረት ኣስተንተኑን።

ኣብ መወዳእታ ኣባ ቴድሮስ ደጊጥም መስቀል ብምስላም ናብ እምባ ፍኖተ መስቀል ብሓባር ንምብጻሕን ድሕሪ ተሳብዮም ንነጋድያን ኣፋነዉ። ልክዕ ሰዓት 4፣ፀ0 ድሕሪ ቀትሪ ከኣ ነጋድያን ናብ ኣሥመራ ንምምላስ ተበገሱ። ኣብ ምምላስ ሕጂ ውን ካብቲ ናይ ንግሆ ብዝበለጸን ብዝማዕረገን ኣገባባት ብምምስጋን ናብ ኣሥመራ ከባቢ 5፣30 ኣተዉ።